

वसंतराव नाईक शासकीय कला व  
समाजविज्ञान संस्था, नागपूर येथे मुलींच्या  
नवीन वसतिगृहाच्या बांधकामास प्रशासकीय  
मान्यता प्रदान करणेबाबत.

**महाराष्ट्र शासन**  
**उच्च व तंत्र शिक्षण विभाग**  
**शासन निर्णय क्रमांक: वसति-५३१३/प्र.क्र.२०३/१३/मशि-२**  
मादाम कामा मार्ग, हुतात्मा राजगुरु चौक  
मंत्रालय, मुंबई-४०० ०३२  
तारीख: ११ ऑगस्ट, २०१४.

**वाचा :**

१. शासन निर्णय, उच्च व तंत्र शिक्षण विभाग क्रमांक-वसति-२०१०/प्र.क्र.२२८/मशि-२,  
दिनांक २० एप्रिल, २०१३.
२. शासन निर्णय, वित्त विभाग क्रमांक-विअप्र-१००८/प्र.क्र.७०/२००८, दिनांक १५ मे, २००९.
३. संचालक, उच्च शिक्षण, महाराष्ट्र राज्य, पुणे यांचे पत्र क्र.अर्थसं २०१३/(१४९/१३)  
लेखा- २/७४४६, दिनांक २१ ऑक्टोबर, २०१३.

**शासन निर्णय:-**

शासन निर्णय क्र.वसति-२०१०/प्र.क्र.२२८/मशि-२, दिनांक २० एप्रिल, २०१३ अन्वये वसंतराव नाईक शासकीय कला व समाजविज्ञान संस्था, नागपूर येथे १०० प्रवेश क्षमतेचे मुलींचे नवीन वसतिगृह बांधण्यास मान्यता देण्यात आलेली आहे. त्यास अनुसरून संचालक, उच्च शिक्षण, महाराष्ट्र राज्य, पुणे यांनी वसंतराव नाईक शासकीय कला व समाजविज्ञान संस्था, नागपूर येथे मुलींच्या नवीन वसतिगृहाचे बांधकाम करण्याकरिता सादर केलेल्या रु.५,७५,८५,८५०/- एवढ्या रकमेच्या अंदाजपत्रकाच्या किंमतीऐवजी सार्वजनिक बांधकाम विभागाने सचिव समितीच्या निर्देशानुसार तपासणीअंती मंजूरी दिलेल्या रु.४,६४,३४,२५८/- (रुपये चार कोटी चौसष्ट लक्ष चौतीस हजार दोनशे अठ्ठावन्न फक्त) एवढ्या रकमेच्या सुधारीत अंदाजपत्रकाच्या किंमतीस खालील अटीच्या अधीन राहून प्रशासकीय मान्यता देण्यात येत आहे.

- (१) काम सुरु करण्यापूर्वी मांडणी नकाशा तसेच विस्तृत नकाशास वास्तुविशारदांकडून मंजूरी घेऊनच काम सुरु करावे.
  - (२) काम सुरु करण्यापूर्वी जागेच्या मालकी हक्काबाबतची पूर्तता करून घ्यावी.
  - (३) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक दरपत्रके मंजूर करूनच काम हाती घ्यावे.
  - (४) सदर अंदाजपत्रके मुख्य अभियंता यांचेकडून साक्षांकित करून घ्यावीत.
२. या वसतिगृहाच्या बांधकामासाठी येणारा खर्च “मागणी क्र.एच-८, ४२०२ शिक्षण, क्रीडा, कला व संस्कृती यावरील भांडवली खर्च, ०१ सर्वसाधारण शिक्षण, २०३ विद्यापीठीय व इतर उच्च शिक्षण (४२०२००७९), ५३ मोठी बांधकामे” या लेखाशिर्षाखाली दर्शविण्यात येवून त्यासाठी अर्थसंकल्पात तरतूद केल्याशिवाय कामे हाती घेण्यात येवून नयेत.

३. हा शासन निर्णय वित्त विभाग, शासन निर्णय क्र.विअप्र-१००८/प्र.क्र.७०/२००८/विनियम, दिनांक १५ मे, २००९ च्या सोबत असणाऱ्या परिशिष्टामधील वित्तीय अधिकार नियम पुस्तिका १९७८, भाग पहिला, उपविभाग-५, अनुक्रमांक-१, परिशिष्ट-१३४ नुसार प्रशासकीय विभागांना देण्यात आलेल्या अधिकाराचा वापर करून व सार्वजनिक बांधकाम विभागाच्या सहमतीने व त्यांच्या अनौपचारिक संदर्भ क्र.५७५/इमा-३, दिनांक ५.८.२०१४ नुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०८११११३७५८४००८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( उर्मिला जोशी )

कार्यासन अधिकारी, महाराष्ट्र शासन.

प्रत,

१. संचालक, उच्च शिक्षण, महाराष्ट्र राज्य, पुणे,
२. सह संचालक, उच्च शिक्षण, नागपूर विभाग, नागपूर,
३. जिल्हाधिकारी, नागपूर,
४. संचालक, वसंतराव नाईक शासकीय कला व समाजविज्ञान संस्था, नागपूर,
५. महालेखापाल (लेखा व अनुज्ञेयता), महाराष्ट्र, नागपूर,
६. महालेखापाल ( लेखा परीक्षा ), महाराष्ट्र, नागपूर,
७. जिल्हा कोषागार अधिकारी, नागपूर,
८. सार्वजनिक बांधकाम विभाग, कार्यासन इमारत-३, मंत्रालय, मुंबई,
९. प्रधान सचिव (उच्च व तंत्र शिक्षण) यांचे स्वीय सहाय्यक, मंत्रालय, मुंबई,
१०. निवडनस्ती (मशि-२), उच्च व तंत्र शिक्षण विभाग, मंत्रालय, मुंबई.